

**“இனிமையான குழந்தைகளே! உங்களுக்குள் கோபித்துக் கொண்டு ஒருபோதும் படிப்பை விட்டுவிடாதீர்கள். படிப்பை விட்டுவிடுவது என்றால் பாபாவை விட்டுவிடுவதாகும்”.**

**கேள்வி :** சேவை விருத்தியாகாமல் இருப்பதற்கான காரணம் என்ன?

**பதில் :** எப்போது தங்களுக்குள் அபிப்பிராய பேதம் (கருத்து வேறுபாடு) உண்டாகிறதோ, அப்போது சேவை விருத்தி ஆவதில்லை. ஒரு சில குழந்தைகள் அபிப்பிராய பேதத்தில் வந்து படிப்பை விட்டுவிடுகின்றனர். பாபா எச்சரிக்கை செய்கிறார், குழந்தைகளே, அபிப்பிராய பேதத்தில் வராதீர்கள். ஒருபோதும் மற்றவர்கள் பற்றிய வேண்டாத பேச்சுகளைக் கேட்காதீர்கள். ஒரு பாபா சொல்வதை மட்டுமே கேளுங்கள். பாபாவுக்குத் தகவல் கொடுப்பீர்களானால் பாபா உங்களுக்கு 16 கலை சம்பூர்ணம் ஆவதற்கான வழிமுறை தருவார்.

**கேள்வி :** படிப்பை விடுவதற்கான முதல் காரணமாக ஆவது எது?

**பதில் :** பெயர்-வடிவத்தில் வருவதன் நோய். எப்போது யாரேனும் தேகதாரியின் பெயர்-வடிவத்தில் சிக்கிக் கொள்கிறார்களோ, அப்போது படிப்பில் மனம் ஈடுபடுவதில்லை. மாயா இந்த விஷயத்தில் தான் தோற்கடித்து விடுகின்றது - இந்த விஷயம் தான் பெரிய விக்னமாகும்.

**ஓம் சாந்தி.** குழந்தைகள் மனதில் எல்லையற்ற தந்தை வந்து விட்டார். எல்லையற்ற ஆஸ்தி தருகிறார் என்ற நிச்சயம் உள்ளது. நீங்கள் முன்னால் அமர்ந்திருக்கிறீர்கள். நீங்கள் அறிவீர்கள், அவர் ஆத்மாக்கள் அனைவருக்கும் தந்தையாவார். இந்த சரீரத்தின் மூலம் புரிய வைத்துக் கொண்டிருக்கிறார். கல்ப-கல்பமாக இதுபோல் தான் புரிய வைக்கிறார். மேலும் ஆஸ்தி தருகிறார். வேறு யாரும் இந்த ஞானத்தைக் கொடுக்க முடியாது. பாபா புரிய வைக்கிறார், ஒருபோதும் எந்த ஒரு தேகதாரியையும் நினைவு செய்யக் கூடாது. 5 தத்துவங்களின் சரீரம் பூதம் எனச் சொல்லப்படுகின்றது. ஆக, நீங்கள் 5 தத்துவங்களின் சரீரத்தை நினைவு செய்யக் கூடாது. மாயா அதிக விக்னங்களை ஏற்படுத்துகிறது தான், இருந்தாலும் தோல்வி அடையக் கூடாது. புத்தியில் இருக்க வேண்டும், எனக்கோ ஒரு சிவபாபாவைத் தவிர வேறு யாரும் கிடையாது. இந்த (பிரம்மா) பாபாவின் சரீரத்தின் மீதும் கூட உங்களுக்கு அன்பு இருக்க கூடாது. எந்த ஒரு சரீரத்தின் மீதும் அன்பு வைத்தால் அதில் சிக்கிக் கொள்வீர்கள். பாபாவுக்குத் தெரியும், அநேக ஆண்களுக்குள்ளும் கூட இதுபோல் நட்பு ஏற்பட்டு விடுகின்றது. அவர்கள் ஒருவர் மற்றவரின் பெயர்-வடிவங்களில் சிக்கியே செத்துப் போகின்றனர். அவ்வளவு அன்பு ஏற்பட்டு விடுகின்றது, சிவபாபாவையே மறந்து போகின்றனர். இரண்டு பெண்களுக்குள்ளும் கூட தங்களுக்குள் அவ்வளவு அன்பு உண்டாகி விடுகின்றது, நாயகியின் அன்பு போல. அவர்களுக்கு எவ்வளவு தான் ஞானத்தினைப் புரிய வைத்தாலும் மாயா விடுவதில்லை. ஏனென்றால் ஈஸ்வரிய வழிமுறைக்குப் புறம்பாக நடக்கின்றனர். ஞானத்தையும் பெற்றுக் கொள்ளலாம். ஆனால் மன நிலை மேலே கீழே என்று ஆகின்றது. யோகத்தினால் அழிய வேண்டிய விகர்மங்கள் அழிவதில்லை. இதுபோல் அநேகர் உள்ளனர். பாபா அவர்களின் பெயர் சொல்வதில்லை.

இரண்டாவது விஷயம்-பாபா புரிய வைக்கிறார், ஒருபோதும் படிப்பை விட்டுவிடாதீர்கள். பிராமணியுடன் இணங்கிச் செல்வதில்லை, மனம் விலகிச் சென்று விடுகிறது. ஆனாலும் படிப்பை அவசியம் படிக்க வேண்டும். பாபாவுக்கு செய்தியைக் கொடுத்துக் கொண்டே இருக்க வேண்டும். கடைசியில் பாபா அபிப்பிராய பேதத்தை நீக்கி விடுவார். அபிப்பிராயபேதத்தின் காரணத்தால் அநேகக் குழந்தைகள் தங்களைத் தாங்களே அழித்துக் கொள்கின்றனர் (தங்களின் ரிஜிஸ்டரில் கறை ஏற்படுத்தி விடுகின்றனர்) படிப்பை விட்டு விடுகின்றனர். படிப்பை எந்த ஒரு சூழ்நிலையிலும் விடக் கூடாது. இதுபோல் அநேகர் கீழே விழுந்து விடுகின்றனர். பாபா எச்சரிக்கை செய்கிறார், குழந்தைகளே, நீங்கள் எவரிடமும் மற்றவர்களைப் பற்றிய வீண்பேச்சுகளைக் கேட்கக்கூடாது. ஒரு பாபா சொல்வதை மட்டுமே கேட்க வேண்டும். அநேகக் குழந்தைகள் உள்ளனர், தேக அபிமானத்தின் நோயில் நோயாளியாகியே சாகின்றனர். குழந்தைகளுக்குக் கட்டளை உள்ளது-எப்போதும் பாபாவை நினைவு செய்யுங்கள். அவருக்கே மகிமை செய்து கொண்டிருங்கள். சிவபாபா தான் கலியுக பதீத் உலகத்தைப் பாவன சிரேஷ்டாச்சாரி

(மிக உயர்ந்த) உலகமாக ஆக்குகின்றார். பாபாவுக்குக் குழந்தைகள் பற்றிய சிந்தனை உள்ளது-மாயா எங்காவது குழந்தைகளுக்கு அடி கொடுக்காதிருக்க வேண்டுமே என்று அல்லது நோயாளியாக ஆக்கிவிடாமல் இருக்க வேண்டும். குழந்தைகள் செய்தியை பாபாவுக்குக் கொடுக்கவில்லை என்றால் புரிந்து கொள்கிறேன், மாயாவின் அடி வேகமாக விழுந்துள்ளது. அதனால் முரளியில் புரிய வைக்கப்படுகின்றது. அதிர்ஷ்டத்தில் இல்லை என்றால் தங்களின் தொழிலிலேயே ஈடுபட்டு விடுகின்றனர். சிலரோ ஒருவர் மற்றவரின் பெயர் வடிவத்தில் அப்படி சிக்கிக் கொண்டு விடுகின்றனர், எப்படி நாயகன்-நாயகி இருக்கின்றனர், அதுபோல. பிறகு மம்மா-பாபாவையும் கூட நினைப்பதில்லை. ஒருவர் மற்றவரை நினைவு செய்து கொண்டே இருக்கின்றனர். இந்த விக்னங்கள் அனைத்தையும் மாயா ஏற்படுத்துகின்றது. சிலருக்கு அதிர்ஷ்டத்தில் இல்லை என்றால் எவ்வளவு தான் பாபா சொல்லிப் புரிய வைத்தாலும் வெளியிலுள்ள விஷயங்கள் பற்றிப் பேசாதீர்கள் என்றாலும் பிறகும் பேசிக் கொண்டே இருக்கின்றனர். சிலர் அஞ்ஞானத்தில் வாழ்க்கை வரலாறு எழுதுகின்றனர். நாம் அதுபோல் வாழ்க்கை வரலாறு முதலியவற்றை உருவாக்க வேண்டியதில்லை. நாம் பாபாவைத் தவிர வேறு யாரையும் நினைவு செய்யக் கூடாது. நேரு இறந்து விட்டார் என்றால் அவரை எவ்வளவு நினைவு செய்கின்றனர்! நீங்களும் அதுபோல் நினைவு செய்வீர்களானால் மற்றப்படி உங்களுக்கும் அவர்களுக்கும் என்ன வித்தியாசம்? ஞான மார்க்கத்தில் மிகவும் புரிந்து கொள்ளுதல் வேண்டும். எதுவரை சிவபாபாவிடம் யோகம் இல்லையோ, அதுவரை புத்தியின் பூட்டு திறப்பதில்லை. சேவை செய்வதில்லை, பதவியைக் கீழானதாக ஆக்கிக் கொள்கின்றனர். அதனால் பாபா எச்சரிக்கை செய்கிறார்-எந்த ஒரு அபிப்பிராய பேதம் என்றாலும் பாபாவுக்கு எழுதுங்கள். அனைவருமே 16 கலை சம்பூர்ணமாகவோ ஆகிவிடவில்லை. சிலர் பக்குவமடையாமலும் உள்ளனர், தவறுகள் செய்திருப்பார்கள். புத்திசாலிக் குழந்தைகள் உடனே செய்தியை பாபாவுக்கு எழுதுவார்கள். சிலர் பார்க்கின்றனர், இன்னாரிடம் இன்னும் கூடக் கோபம் உள்ளதென்றால் அவர்களிடம் மனம் தடைப்பட்டு விடுகின்றது. பிறகு வீட்டிலேயே அமர்ந்து விடுகின்றனர். சில பிராமணிகளும் கூட சொல்லி விடுகின்றனர், நீ இந்த சென்ட்ருக்கு வராதே என்று. பாபாவுக்கு சேவை சமாச்சாரத்தை சொல்ல வேண்டும். பாபா குஷியடைவார்-குழந்தை சேவை சமாச்சாரத்தைத் தெரியப் படுத்துகிறது என்று. பாபா, இன்று இன்னாருக்குப் புரிய வைத்தேன்-பரமபிதா பரமாத்மாவோடு உங்களுக்கு என்ன சம்மந்தம் என்று. பாபா சொர்க்கத்தின் ஆஸ்தி தருகிறார். 5000 ஆண்டுகளுக்கு முன்பும் கூடத் தந்திருந்தார். இந்த லட்சுமி-நாராயணரின் சித்திரங்கள் உள்ளன. பாபா சொல்லிப் புரிய வைத்துக் கொண்டே இருக்கிறார், எப்போதாவது யாருக்கேனும் இக்காரணத்தால் சேவைக்குக் குந்தகம் ஏற்படுகிறது என்று தெரிந்தால் உடனே தகவல் தர வேண்டும். அனைவரும் சம்பூர்ணமாகவோ ஆகிவிடவில்லை. குழந்தைகளுக்கு அனைத்தையும் புரிய வைக்க வேண்டியுள்ளது.

பாபா சொல்கிறார், குழந்தைகளுக்கு முன்பு நான் பிரத்யட்சமாகிறேன். அநேகக் குழந்தைகள் என்னைப் பற்றி அறிந்திருக்கவே இல்லை, அவர்கள் முன் எப்படி இருப்பேன்? குழந்தைகளுக்குச் சொல்கிறேன்-இனிமையான குழந்தைகளே, ஸ்ரீமத் படி நடந்து தனது புருஷார்த்தத்தைச் செய்து வாழ்க்கையை உயர்ந்ததாக ஆக்குங்கள். நீங்கள் முழு உலகத்தின் மாலிக் ஆகக் கூடியவர்கள். எவ்வளவு அதிகமாக என்னை நினைவு செய்கிறீர்களோ, அவ்வளவு உயர்ந்த பதவி பெறுவீர்கள். இதில் செலவின் விஷயம் எதுவும் இல்லை. படிப்பு மட்டும் தான். யாருக்கு அதிர்ஷ்டத்தில் உள்ளதோ, அவர்கள் பக்குவமடைந்து விடுகிறார்கள். மாயா அப்படிப்பட்டது, 6-8 வருடங்கள் இருந்தவர்களும் இன்று இல்லை. பாபாவிடம் கோபிப்பதில்லை. ஆனால் பிராமணிகளிடம் கோபித்துக் கொள்கின்றனர். பாபாவோ இங்கே (மதுபனில்) அமர்ந்துள்ளார். சிவபாபாவிடம் கோபித்துக் கொண்டால் அத்துடன் முடிந்து போவார்கள். பாபா இல்லாமல் முரளி எப்படிக் கேட்க முடியும்?

இரண்டாவது விஷயம் தியானத்தின் (டிரான்ஸ்) பாகம் பற்றியது-இன்னாருக்குள் மம்மா வந்தார், பாபா வந்தார்-இதுவும் கூட மாயாவாகும். மிகவும் எச்சரிக்கையுடன் நடந்து கொள்ள வேண்டும். எப்படிப் பேசுகிறார்கள் என்பதில் இருந்து புரிந்து கொள்ள வேண்டும். ஒரு சிலரிடம் மாயாவின் பூதம் வந்து விடுகின்றது. பிறகு சொல்கின்றனர், சிவபாபா வந்தார், முரளி சொல்கிறார் என்று. இவையெல்லாம் மாயா விக்னங்களை ஏற்படுத்துவதாகும். அதிகமான துரோகிகள் வெளிப்படுகின்றனர். மிகவும் ஏமாற்றுகின்றனர். இந்த அனைத்து விஷயங்களிலும் மிகவும் பாதுகாப்பாக இருக்க வேண்டும். படிப்பின் மீது முழு கவனம் செலுத்த வேண்டும். இல்லை என்றால் மாயா மிகவும் தொந்தரவு செய்யும். புயல்கள் நிறைய வரும். எப்படி வைத்தியர்கள் சொல்கின்றனர், நோய் வெளியில் வரும் பயப்படக் கூடாது. பாபா புரிய வைக்கிறார், மாயா போகப் போக அப்படிப்பட்ட மாயத்தைச் செய்துவிடும், பாபாவையே மறக்கும்

படி செய்துவிடும். தோற்கடிக்க மிகுந்த முயற்சி செய்யும். யுத்தமே 5 விகாரங்கள் ரூபமான இராவணனோடு தான். எவ்வளவு பாபாவை நினைவு செய்வீர்களோ, அந்த அளவு உங்கள் விகர்மங்கள் வினாசமாகும். மாயாவை வென்று உலகை வென்றவர்களாகவும் ஆவீர்கள். மற்றப்படி ஸ்தூல யுத்தத்தின் விஷயம் எதுவும் இல்லை. யோக பலத்தினால் தான் உலகத்தின் இராஜபதவி கிடைக்கும். இச்சமயம் யோகபலமும் உள்ளது, புஜபலமும் உள்ளது. இந்த கிறிஸ்தவர்கள் (அமெரிக்கா, ரஷ்யா) இருவரும் ஒன்று சேர்ந்தால் உலகத்தின் மாலிக் ஆக முடியும். அவ்வளவு சக்தி அவர்களிடம் உள்ளது. ஆனால் அதற்கு விதிமுறை கிடையாது. இரண்டு பூனைகளின் கதை ஒன்றும் உள்ளது. கிருஷ்ணரையும் பாருங்கள், எப்படி கையில் உலக உருண்டை காட்டியுள்ளனர். ஆக, உங்களுடைய நினைவு நிலையானதாக இருக்க வேண்டும். எந்த ஒரு காரணத்தாலும் படிப்பை விடக் கூடாது. விக்னங்களோ நிச்சயம் வரத்தான் செய்யும். மாயா அப்படிப்பட்டது, தலையைத் திருப்பி வைத்து விடுகின்றது. ஹார்ட் ஃபெயிலாகும் படி செய்து விடுகின்றது. அதனால் பாபா சொல்கிறார், மற்ற அனைத்து விஷயங்களையும் விட்டுவிட்டு என்னை மட்டும் நினைவு செய்யுங்கள். விதையை நினைவு செய்வதன் மூலம் மரமும் நினைவு வரும். இல்லறத்தில் இருந்து கொண்டே இந்தக் கோர்வை எடுத்துக் கொள்ளுங்கள். பக்தர்கள் அதிகாலை எழுந்து பக்தி செய்கின்றனர். காசியில் அறைகள் உருவாக்கப் பட்டுள்ளன. ஒவ்வொருவரும் அறையில் அமர்ந்து கொண்டு விஸ்வநாத் கங்கா எனச் சொல்கின்றனர், ஆனால் எதுவும் தெரியாது. ஈஸ்வரன் சர்வவியாபி எனச் சொல்லி விடுகின்றனர். தங்களை தத்துவயோகி, பிரம்மயோகி எனச் சொல்லிக் கொள்கின்றனர். இந்த (பிரம்மா) பாபா அனைத்து விஷயங்களிலும் அனுபவஸ்தர் ஆவார். இவருடைய ரதத்தில் சிவபாபா அமர்ந்து சொல்கிறார், இவை அனைத்தையும் விட்டுவிடுங்கள். மற்றப்படி எல்லாம் பொம்மைகளாகச் செய்து வைத்துள்ளனர். விஷ்ணு, சங்கர், கிருஷ்ணர் இவர்களின் பொம்மை செய்து வைத்து உட்கார்ந்து பூஜை செய்கின்றனர். யாரைப் பற்றியும் சரியாக தெரியாது. பூஜைக்காக அதிகம் செலவு செய்கின்றனர். கல்லினால் உருவம் செய்து அதை அலங்கரிக்கின்றனர். பணக்காரர்களோ நகைகளையும் அணிவிக்கின்றனர். இதையோ நீங்கள் அறிவீர்கள், பக்தியில் என்னென்ன பாவனையுடன் செய்கின்றனரோ அதற்கான பலனாக எதையாவது நான் கொடுத்து விடுகிறேன். அடுத்த பிறவியில் நல்ல பக்தராக ஆகிவிடுகின்றனர். சிலர் பணத்தை தானம் செய்கின்றனர் என்றால் பணக்காரர் வீட்டில், அதிக தானம் செய்கின்றனர் என்றால் இராஜாக்களின் வீட்டில் ஜென்மம் எடுக்கின்றனர். பிறகும் கூட இந்த உலகத்தில் சதா காலத்துக்கும் சுகமோ கிடையாது. அதனால் சந்நியாசிகள் இந்த சுகத்தை ஏற்றுக் கொள்வது கிடையாது. காக்கையின் எச்சத்துக்கு சமமானதென நினைக்கின்றனர். ஆக, அவர்கள் இராஜயோகம் எப்படிச் கற்பிப்பார்கள்? முழு உலகத்தின் மாலிக்காகவோ பாபாவைத் தவிர வேறு யாராலும் ஆக்க முடியாது. இப்போது பாபா குழந்தைகளாகிய உங்களுக்கு முன்னிலையில் சொல்லிப் புரிய வைத்துக் கொண்டிருக்கிறார். நான் மீண்டும் வந்துள்ளேன், உங்களுக்கு இராஜயோகம் கற்பிப்பதற்காக. கிருஷ்ணரின் 84 பிறவிகளின் கடைசியில் நான் பிரவேசமாகியுள்ளேன். இவருடைய பெயர் பிரம்மா என வைத்துள்ளேன். எனக்கு பிரம்மா அவசியம் வேண்டும் என்றால் பிரஜாபிதா பிரம்மாவும் வேண்டும். அவருக்குள் பிரவேசமாகி வருவேன், இல்லையென்றால் எப்படி வருவேன்? இந்த எனது ரதம் தீர்மானிக்கப்பட்டதாகும். கல்ப-கல்பமாக அவருக்குள் தான் வருகிறேன். எழுதப்படும் இருக்கிறது, பிரம்மா மூலம் ஸ்தாபனை என்பதாக. எதனுடைய ஸ்தாபனை? விஷ்ணுபுரியின் ஸ்தாபனை. இப்போது நீங்கள் பாரதத்தை விஷ்ணுபுரியாக ஆக்கிக் கொண்டிருக்கிறீர்கள். வேறு யாரும் இவ்விஷயத்தைப் புரிந்து கொள்வதில்லை-பரமபிதா பரமாத்மாவுக்கும் நடப்பில் பாகம் உள்ளது என்று. கிருஷ்ண ஜெயந்தி கொண்டாடுகின்றனர். நரகத்தை சொர்க்கமாக மாற்றுவவர் பாபா இல்லையா? யார் பிராமணராகி முழு புருஷார்த்தம் செய்கின்றனரோ, அவர்கள் பிராமணரில் இருந்து தேவதை ஆவார்கள். மகிமை பாடப்பட்டுள்ளது, பரமபிதா பரமாத்மா 3 தர்மங்களை-பிராமண, சூரியவம்சி, சந்திரவம்சி தர்மங்களை ஸ்தாபனை செய்கிறார். அங்கே இரண்டு யுகங்களில் ஒரு தர்மம் மட்டுமே உள்ளது, வேறு எந்த தர்மமும் கிடையாது. மற்ற இரண்டு யுகங்களிலும் பாருங்கள், எத்தனை தர்மங்கள்!

குழந்தைகள் படிப்பின் மீது முழு கவனம் செலுத்த வேண்டும். இல்லையென்றால் மிகவும் அழ நேரிடும். அனைவருக்காகவும் தீர்ப்பாயம் அமரும். அதில் சொல்வார்கள், நீ இன்னின்ன பாவங்கள் செய்திருக்கிறாய். அதனால் உனக்கு அதிகம் சொல்லிப் புரிய வைக்கிறேன்-பாவம் செய்யக் கூடாது, புண்ணிய ஆத்மா ஆகவேண்டும். பாவம் செய்வீர்களானால் நூறு மடங்கு தண்டனைக்கு நிமித்தமாக ஆவீர்கள். என்னுடையவராகி விட்டு விகாரத்தில் சென்றீர்கள், பாபாவின் ஸ்ரீமத்துக்கு அவமரியாதை செய்தீர்களானால் உங்கள் மீது அதிகமான தண்டனை வரும். அந்த தண்டனைகளும் கூட மிகவும்

கடுமையானவையாக இருக்கும். பாபா சொல்கிறார், நான் பரந்தாமத்தில் வசிக்கிறேன். இங்கே பழைய உலகத்தில் வந்து உங்களுக்கு ஆஸ்தி தருகிறேன். பிறகும் நீங்கள் பெயரைக் கெடுக்கிறீர்கள். அதனால் தான் சொல்லப்பட்டுள்ளது-சத்குருவுக்கு நிந்தனை செய்பவர்கள் சூரியவம்சி குலத்தில் நல்ல பதவி பெற முடியாது. கீழே விழுந்து விடுகின்றனர். அதிகமானனோர் உறுதிமொழி எடுத்துக் கொள்கின்றனர். நான் உங்கள் நல்ல குழந்தையாக இருப்பேன். இரத்தத்தினாலும் கூட எழுதுகின்றனர். பரமபிதா பரமாத்மாவிடம் உறுதிமொழியும் கொடுக்கின்றனர்-உங்கள் குழந்தையாகி முழு ஆஸ்தியையும் பெறுவேன் என்று. ஆனால் மாயா அப்படிப்பட்டது-அவர்கள் இன்று இல்லை. வாக்குறுதி கொடுத்துவிட்டுப் பிறகு அபவித்திரமானால் அதிகம் ஏமாற்றமடைவார்கள். ஈஸ்வரனுக்கு அவமரியாதை செய்தார்கள் இல்லையா? பாபா ஜாடை மூலமாகவே அனைத்தையும் புரிய வைத்துக் கொண்டே இருக்கிறார். மாயா மிகவும் தொந்தரவு செய்யும். இல்லையென்றால் யுத்தம் எதற்காக? உலகத்தின் மாலிக் ஆவது ஒன்றும் சாதாரண விஷயமல்ல. கவனக் குறைவு கூடாது. படிப்பை முற்றிலும் விடவே கூடாது. பாபாவிடம் ஆலோசனை பெறுங்கள். பிறகு பொறுப்பாளராக பாபா ஆகிவிடுவார். படிப்பில் மனிதர்கள் எவ்வளவு முயற்சி செய்கின்றனர்! பரீட்சை நேரம் மிகுந்த முயற்சி செய்கின்றனர். நீங்களும் இன்னும் போகப்போக வினாசத்தின் சமயத்தை அருகில் பார்ப்பீர்களானால் இரவும் பகலும் படிப்பில் ஈடுபட்டு விடுவீர்கள். இப்போது அந்த சமயம் விரைவில் வரப்போகின்றது. நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

**தாரணைக்கான முக்கிய சாரம் :**

- 1) தங்களுக்குள் வீண் விஷயங்கள் பற்றிப் பேசக்கூடாது. ஒருபோதும் அபிப்பிராய பேதத்தில் வரக்கூடாது. படிப்பை எந்த ஒரு சூழ்நிலையிலும் விட்டுவிடக் கூடாது.
- 2) பாபாவுக்கு ஒருபோதும் அவமரியாதை செய்யக் கூடாது. உறுதிமொழி எடுத்துக் கொண்டு அதை நிலையாக வைத்திருக்க வேண்டும். சேவையில் சதா ஆர்வம் வைக்க வேண்டும்.

**வரதானம் : ஞானம், குணம் மற்றும் சக்திகள் ரூப கஜானா மூலம் சம்பன்னதாவை (முழுமை நிலை) அனுபவம் செய்யக் கூடிய செல்வந்தர் ஆகுக !**

எந்தக் குழந்தைகளிடம் ஞானம், குணம் மற்றும் சக்திகளின் கஜானா உள்ளதோ, அவர்கள் சதா சம்பன்னமாக அதாவது திருப்தியாக உள்ளனர். அவர்களிடம் அப்ராப்தியின் (அதிருப்தியின்) பெயர் அடையாளம் இருக்காது. எல்லைக்குட்பட்ட ஆசைகள் பற்றித் தெரியாத நிலை ஆகிவிடும். அவர்கள் வள்ளலாக இருப்பார்கள். அவர்களிடம் எல்லைக்குட்பட்ட ஆசை அல்லது பிராப்தியின் உற்பத்தி (எதையும் அடைய வேண்டும் என்பது) இருக்காது. அவர்கள் ஒருபோதும் கேட்டுப் பெறுபவர்களாக ஆக மாட்டார்கள். அப்படிப்பட்ட சதா சம்பன்னம் மற்றும் திருப்தியான குழந்தைகள் தான் செல்வந்தர் எனச் சொல்லப்படுகிறார்கள்.

**கலோகன் : அன்பில் சதா மூழ்கியிருப்பீர்களானால் உழைப்பின் அனுபவம் இருக்காது.**